

(பாவக்கடிகுகளை நீக்கி
பரலாகம் சோர்க்கும்)

வேத இரத்சயங்கள்

(இந்திய வேதங்கள் அனைத்தும் இயைசுவையே
பறைசாற்றுக்கின்றன என்பதற்கு இதோ இன்னும் ஆதாரம்)

சுஷி. டாக்டர் எஸ்.தாயப்பன்

நன்கொடை: ரூ.5/-

பாவக் கட்டுக்களை போக்கி பரலோகம் செல்லும்... - மே, 2017 - 3,000

பதிப்பாசிரியரின் பிற நூல்கள்

	On Circulation	Rs.
1. என் அழகையும் ஆனந்தப் புதுவாழ்வும் (தமிழ், கன்னடம், மலையாளம், தெலுங்கு, இந்தி, ஒரிசா)	7,00,000	10/-
2. My Cry & Joyful Life (English)	75,000	10/-
3. சித்தர்கள் கண்ட மெய்ப்பொருள்	3,20,000	10/-
4. பாவத்தின் சம்பளம் நரகம் (தமிழ், கன்னடம், ஆங்கிலம்)	1,60,000	10/-
5. இயேசு கிறிஸ்து உங்களோடு பேசுகிறார்	50,000	10/-
6. என் ஊழியக்காரனே!?	20,000	10/-
7. இந்தியாவுக்கு இயேசு தேவை, ஏன்?	40,000	10/-
8. சைவமும் வைணவமும் கிறிஸ்தவமே!	40,000	10/-
9. நீங்களே எனக்கு சாட்சிகள்	20,000	10/-
10. உண்மையான கடவுள் யார்?	25,000	10/-
11. அற்புத சுகமளிக்கும் வைதீஸ்வரர் இயேசு	20,000	10/-
12. இந்தியாவில் ஏன் சுவிசேஷம் முழுமையாகப் பரவவில்லை?	15,000	10/-
13. கத்தோலிக்கர்களின் கனிவான கவனத்திற்கு (பாகம் 1, 2)	15,000	10/-
14. நிறைவேறிய தீர்க்கதரிசனங்கள் (பாகம் 1, 2, 3)	20,000	10/-
15. தானியேலின் தீர்க்கதரிசனம்	3,000	10/-
16. கிறிஸ்துவை எதிர்ப்பதின் விளைவு (தமிழ், கன்னடம்)	10,000	10/-
17. திருக்குறள் கூறும் இரட்சிப்பின் நற்செய்தி - கிறிஸ்டோபார்	15,000	10/-
18. இந்தியா ஒரு கிறிஸ்தவ நாடு - சுந்தர் ஏசுவடியான்	10,000	10/-
19. பாவப்பரிகாரியின் பங்கமில்லா அங்கங்கள் (பாகம் 1)	5,000	10/-
20. பாவப்பரிகாரியின் பங்கமில்லா அங்கங்கள் (பாகம் 2)	5,000	10/-
21. பரலோகம் செல்ல எளிதான வழி	5,000	10/-
22. அரிய வேதம் அறிய வேண்டிய வேதம்	10,000	10/-
23. இந்திய வேதங்களில் இயேசு கிறிஸ்து (பாகம் 1, 2)	10,000	10/-
24. விவிலியமும் விஞ்ஞானமும்	10,000	10/-
25. இந்துக்களின் கேள்வியும் பதிலும் (பாகம் 1, 2)	10,000	10/-
26. ஜெகோவா விட்னனின் உபதேசமும் பைபிளின் பதிலும் கேள்வியும் (பாகம் 1, 2, 3)	5,000	10/-
27. ஜெகோவா சாட்சிக்கு சத்தியத்தை அறிவிப்பது எப்படி (பாகம் 1,2)	5,000	10/-
28. சிலை வணக்கம் சின்னாபின்னப்படுத்தியதே (தமிழ், ஆங்.)	5,000	10/-
29. கிறிஸ்தவர்களை எதிர்ப்பதின் விளைவு (தமிழ், ஆங்கிலம்)	5,000	10/-
30. தெய்வீக சுகம் உண்டா? - எபி சுந்தர்ராஜ்	10,000	10/-
31. கிறிஸ்துவின் இரண்டாம் வருகை - சிஸ்டர் மரியா	10,000	10/-
32. தமசோமா ஜோதிர்கமய	5,000	10/-
33. வேதமா? விஞ்ஞானமா? - Rev. பால்ராஜ்துரை	5,000	10/-
34. மனிதனே நீ யார்? - Rev. பால்ராஜ்துரை	5,000	10/-
35. சீரழிய சினிமா பாருங்கள் - Rev. பால்ராஜ்துரை	5,000	10/-
36. தெய்வத்தை தேடுவோம் வாருங்கள் - Rev. பால்ராஜ்துரை	5,000	10/-
37. இந்து மதம், இந்திய மதமா? - உறையூர் வளவன்	5,000	10/-
38. ஆரோக்கிய வாழ்வுக்கு ஒரு தெய்வீக அழைப்பு	5,000	10/-
39. கிறிஸ்தவர்களின் பொதுவான 100 சந்தேகங்களுக்குப் பதில்	5,000	10/-
40. கலக்கலான கைப்பிரதிகள் - டாக்டர் உறையூர் வளவன்	5,000	10/-
41. பரலோகம் செல்ல 500 ஸ்தோத்திர பலிகள் - சிஸ்டர் மரியா	3,000	10/-
42. என் கண்கள் கண்டவை - டாக்டர் கிளிப்போர்டு குமார்	3,000	10/-
43. உங்கள் செவிகள் கேட்க - டாக்டர் கிளிப்போர்டு குமார்	3,000	10/-
43. மதமாற்றம் ஒரு பார்வை - M. டேவிட் டேனியல்	3,000	10/-
44. இயேசுவே மெய்யான தேவன் - நசீலா பீவி (தமிழ், ஆங்கிலம்)	3,000	10/-
45. சவாலை சமாளிப்பது எப்படி? - செலின் சாமுவேல் பால்ராஜ்	3,000	10/-
46. ஒரே வழி இயேசுவின் உன்னதப் படைப்புகள் - Rev. ஜேக்கப் மனோகரன்	3,000	10/-
47. சொர்க்கம் சொந்தமாகும் - டாக்டர் ஆனந்த ஜோஷி		10/-
48. யார் இந்த மனிதர் இயேசு?		10/-

49. இராம ஜென்ம பூமி - டாக்டர் உறையூர் வளவன் (தமிழ்,ஆங்.)	5,000	5/-
50. மதமாற்றமல்ல, மனமாற்றமே தேவை - R. ஸ்டான்லி	5,000	5/-
51. மனமாற்றத்தை பெருக்குவது எப்படி? - R. ஸ்டான்லி	5,000	5/-
52. வாழ்க்கையைவளப்படுத்தும் வார்த்தைகள்	5,000	5/-
53. நாலு வேதங்களின் நாயகர் இயேசு	5,000	5/-
54. ஓர் அவசர அறைகூவல்	5,000	5/-
55. கல்வாரி ஜெபக் குழுவும் இராணுவ சகோதரர்களும் (தமிழ், கன்னடம்)	5,000	5/-
56. திரித்துவம் - பாஸ்டர் சாலமோன் ராஜா	5,000	5/-
57. இஸ்லாமியர்களின் கேள்விகளுக்குப் பதில் - சாலமோன் ராஜா	5,000	5/-
58. இந்திய ஊழிய உயர்வுக்கு ஒரு புதிய பார்வை	5,000	5/-
59. ஆனந்த புதுவாழ்வு கண்டேன்	35,000	5/-
60. திரும்பிப் பார்க்கிறேன் - டாக்டர் புஷ்பராஜ்	3,000	5/-
61. ஒரு சரஸ்வதியின் கதை - டாக்டர் உறையூர் வளவன்	3,000	5/-
62. திருமறை தரிசனங்கள் - டாக்டர் உறையூர் வளவன்	3,000	5/-
63. திருமறை துணுக்குகள் - டாக்டர் உறையூர் வளவன்	3,000	5/-
64. கள்ள உபதேசம் உருவாகக் காரணம் - திருப்பூர் சாலமோன்	3,000	5/-
65. இந்தியாவில் சாதனை படைத்த யூதர்கள்	3,000	5/-
66. இஸ்ரேல் பாலஸ்தீன பிரச்சனைகள்	3,000	5/-
67. இஸ்ரேல் ஒரு ஆசீர்வதிக்கப்பட்ட தேசம்	3,000	5/-
68. பாவம் பலவிதம் - Rev. ராபர்ட் டேனியல்	3,000	5/-
69. யெகோவா தேவன் - Rev. ராபர்ட் டேனியல்	3,000	5/-
70. இப்படி செய்தால் நீங்கள் பாக்கியவான்கள் - Rev. ராபர்ட் டேனியல்	3,000	5/-
71. 666 ப்யோசிப் எச்சரிக்கை! - சிஸ்டர் மரியா	6,000	5/-
72. இல்லவே இல்லாத இந்து மதம் - பீட்டர் அலெக்சாண்டர்	3,000	5/-
73. கர்வாப்சி - பீட்டர் அலெக்சாண்டர் (தமிழ், ஆங்கிலம்)	3,000	5/-
74. மந்தை பெருக மகத்தான மாற்றங்கள்	5,000	5/-
75. உயிர் கொடுத்து உயர்த்தும் உன்னத தேவன்		5/-
76. மதமாற்ற தடைசட்டம் - பீட்டர் அலெக்சாண்டர்		5/-
77. சிலுவையில் சிந்திய 7 சிவப்பு முத்துக்கள் -உறையூர் வளவன்		5/-
78. வேத இரகசியங்கள்		5/-
79. இது உங்கள் உயிர் காக்கும் முயற்சி - சாந்திதேவி	10,000	2.50
80. மோட்ச வாழ்வுக்கு வழி என்ன- சாந்திதேவி	5,000	2.50
81. இன்றைய பெற்றோரின் பாவம் நாளை பிள்ளைகளுக்குச் சாபம் - செலின் சாமுவேல்	3,000	2.50
82. திருமறையும் ஜாதிகளும் - டாக்டர் உறையூர் வளவன்	3,000	2.50
83. எப்படி ஜெபிக்கலாம்? - டாக்டர் கிளிஃபோர்டு குமார்	3,000	2.50
84. ஞானஸ்நானமும், பரிசுத்தவ ஆவியும் அபிஷேகமும் - Rev. ராபர்ட் டேனியல்	3,000	2.50
85. உன் தேவனை சந்திக்க நீ ஆயத்தமா? - R. ஸ்டான்லி (தமிழ், ஆங்கிலம், இந்தி, கன்னடம்)		2.50
86. ஸ்ரீராமஜெயம்		2.50
87. மருத்துவத்தை வென்ற சாட்சிகள் - பால்ராஜ்துரை		2.50
88. இந்துமத சித்தாந்தங்களும் திருமறையும் - உறையூர் வளவன்		2.50
89. மனித நேயம் காக்கும் கிறிஸ்தவம்		2.50
90. ஈடு இணையில்லாத ஈவு - உறையூர் வளவன்		2.50
91. இயேசு இணையற்றவரா? - ஆர்.ஸ்டான்லி		2.50
92. இரண்டு கேள்விகள் - Dr. சாம் ஏசுதாஸ்	3,000	2.50
93. DVD ஆனந்த புதுவாழ்வு (Telefilm)		100
94. DVD அமாவாசை (Telefilm)		100
95. VCD என் அழகையும் ஆனந்த புதுவாழ்வும் (தமிழ், கன்னடம், விறந்தி, மலையாளம்)	6,50,000	10/-
96. VCD எழுந்த காட்டுவோம் (தமிழ்)	20,000	10/-
97. VCD முகதிகு வழி கிறிஸ்தவமே (தமிழ்)	15,000	10/-
98.VCD கதாகாலட்சேபம் (தமிழ்)	20,000	10/-
99.VCD தேசம் சந்திக்கப்படணுமே கர்த்தாவே (தமிழ்)	10,000	10/-

இந்த நூல் மற்றும் விசிடிகிடைக்கும் முகவரி

எஸ்.தாயப்பன்

12, ஜி.டி.நாயுடு தெரு, பாலாஜி அவென்யூ -1,
சேலையூர் பேபாஸ்ட், சென்னை - 600 073.

தொலைபேசி: 044-22234256. மின்னஞ்சல்: sakthiprabha@yahoo.com

நூலை அனுப்ப சில விதிகள்:

ஒவ்வொரு நூலுக்கும், விசிடிகுக்கும் நன்கொடை ரூ.10/- + தபால் செலவு ரூ.1. M.O., D.D. அனுப்பி பெற்றுக் கொள்ளலாம். உங்கள் முகவரியை M.O பாரத்தின் அடியில் உள்ள தகவல் பகுதியில் வெளிவாக, பின்கோடு நம்பருடன் எழுதி அனுப்பங்கள். உங்கள் தொலைபேசி, செல்போன் எண்களை கண்டிப்பாக எழுதவும். செக் பெற்றுக் கொள்ளப்பட மாட்டாது. MO, DD பெற்றுக் கொண்ட பிறகே நூல்கள் அனுப்பி வைக்கப்படும். விசிடிக் அனுப்ப தபால் செலவு மட்டும்: கொரியரில் பதிவு பாச்சலில் அனுப்ப (தமிழ்நாட்டிற்குள்) 1 முதல் 15 விசிடிக் வரை அனுப்ப ரூ.50/-, 16 முதல் 25 விசிடிக் அனுப்ப ரூ.60/-

100 விசிடிகு மேல் மற்றும் அதிக புத்தகம் வேண்டுமானால், அவைகள் கே.பி.என். பாச்சல் சர்வீஸ் மூலம் வெளியூர்களுக்கு அனுப்பி வைக்கப்படும்.

வங்கியில் பணம் கட்டி புத்தகம் பெற...

கீழ்க்கண்ட வங்கிக் கணக்கில் பணம் செலுத்தி விட்டு எங்களுக்கு தகவல் அளித்தால், நீங்கள் வேண்டும் புத்தகங்கள் / CD அனுப்பி வைக்கப்படும். வங்கிக் கணக்கு விபரம்:

எஸ்.தாயப்பன் (S. THAYAPPAN)

சிட்டி யூனியன் பேங்க், சிட்லபாக்கம், சென்னை - 600 064
A/c எண்: 295001001980044. IFS Code: CIUB 0000295

பிறகு கண்டிப்பாக தகவல் அளிக்க வேண்டிய தொலைபேசி எண்:

T. கார்த்திகேயன், 8680859894, 044 - 2223 4526, 044 - 4355 2899

ஒரு வேண்டுகோள்

இந்தப் புத்தகங்கள், சீடிக்களால் பல்லாயிரக்கணக்கான ஜனங்கள் உலகம் முழுக்க இரட்சிக்கப்படுகின்றனர். வியாபார, லாப நோக்கமின்றி மிக மிகக் குறைந்த நன்கொடையில் இவைகள் கொடுக்கப்படுகின்றன. இதுவரை இவைகளை பிரசுரிக்க யாரிடமும் உதவி கேட்டதில்லை. புதிய புத்தகங்கள், மறுபதிப்பிற்கு உதவ தேவனால் ஏவப்பட்டால் மேற்கண்ட வங்கியில் நன்கொடை, காணிக்கை செலுத்தலாம். ஊழியத்திற்கென்று, தேவராஜ்யம் கட்டப்படுவதற்காக கொடுப்பதை கர்த்தர் அபரிமிதமாக ஆசீர்வதித்து பன்மடங்காகத் திருப்பித் தருவார். பணம் செலுத்திய பிறகு தகவல் அளிக்கவும். நன்றி.

- சுவீ. Dr. எஸ்.தாயப்பன்

வேத இரகசியங்கள்

வேதங்கள் உருவாகின

உண்மையாய் கடவுளைத் தேடுகின்ற யாவரும், சத்தியத்தை வாஞ்சித்து தேடுகிறவர்களாக மட்டுமல்லாமல், அதை ஆவலோடு வரவேற்கவும் செய்வார்கள். ஏனென்றால், அது தங்களை மிகவும் நேசிக்கின்ற ஜீவனுள்ள ஜீவாதிபதியும், சர்வத்தையும் படைத்த சர்வ வல்லவருமாகிய கடவுளிடத்திற்கு வழிநடத்தும் என்பதையும் நன்றாக அறிவார்கள். இது ஒரு மத சம்பந்தமானதோ அல்லது ஒரு சமயப்பிரிவோ அல்லது நம்பிக்கையோ அல்லது வெறும் உண்மைகளை சேகரிப்பதோ அல்ல, மட்டுமல்லாமல், இது கடவுளோடு ஒன்றாகக் கலந்த மேன்மையான ஒரு அனுபவத்தையடைய உதவும் சக்தி வாய்ந்த ஒரு தூண்டுகோலாகவும் அமையும்.

இந்த சத்தியத்தை அறிந்து கொள்ளவேண்டும் என்ற ஒரே வாஞ்சையினால்தான் மனிதர்கள் தங்களுடைய மூதாதையர்களையும், தலைவர்களையும் இயற்கையையும் மட்டுமல்லாமல் தங்களால் அறியப்படாத ஆவிகளின் ஒத்தாசையையும் நாடித் தேடினார்கள். காலப் போக்கில் இவர்களே தங்களுடைய தெய்வங்களாகவும் மாறினர். மனிதர்களுடைய இந்த ஏக்கமே வேதங்கள் பிறப்பதற்கும் காரணமாயிற்று.

வேதங்களின் பிறப்பு

வேதம் என்பதற்கு புனிதமான ஆன்மீக ஞானம் என்று அர்த்தமாம். இது பலர் பல ஆண்டுகளாக தவக்கோலமெடுத்துப் பெற்றுக் கொண்ட அரி பொருளாகும். இது வாய் வழியாகப் பல தலைமுறைகள் காக்கப்பட்டு பின்பு புத்தக வடிவிற்கு கொண்டு வரப்பட்டுள்ளது. இந்த சமய நூல்களை இரண்டு வகைகளாகப் பிரிக்கலாம்.

ஸ்ருதி - கடவுளால் வெளிப்படுத்தப்பட்ட ஆன்மீகத் தத்துவங்கள் அடங்கியது. இவைகள் (a) சம்ஹிதாஸ் அல்லது மந்திரங்கள், (b) ஆகமங்கள் அல்லது கட்டளைகள், (c) பிரமாணங்கள் - மந்திரங்களின் விளக்கவுரை, (d) அரண்யகாஸ் மற்றும் உபநிஷத்ஸ்

- தத்துவங்களும், தியானங்களும் அடங்கியவை. 2. ஸ்முருதி - நம்பப்பட்டது. இது மகாபாரதம், இராமாயணம், பகவத் கீதை போன்ற இதிகாசங்களையும் பல வகையான புராணக்கதைகளையும் கொண்டது. இவை யாவும் வேதங்களை விளக்க பிற்காலங்களில் எழுதப்பட்டவையாகும்.

மேலும் சம்ஹிதாஸ் அல்லது வேத மந்திரங்களை நான்கு வகைகளாகப் பிரிக்கலாம். (a) ரிக் வேத சம்ஹிதா - இது துதி கீர்த்தனைகள் அடங்கியதாகும். (b) யசூர் வேத சம்ஹிதா - இது பலிக்குரிய நியமங்களைக் கொண்டதாகும். (c) சாம வேத சம்ஹிதா - இது துதிப்பாடல்களைக் கொண்டதாகும். (d) அதர்வ வேத சம்ஹிதா - இது சக்தி வாய்ந்த பல வகையான மந்திரங்கள் அடங்கியதாகும்.

வேதங்களில் காணப்படும் தெய்வங்கள்:

வேதங்களின் ஆரம்ப காலத்தில் இயற்கையே தெய்வங்களாகக் காணப்படுகின்றன. உதாரணமாக (1) பிரித்வி (பூமி), அக்கினி (நீர்), புருகஸ்பதி மற்றும் சோமா - தாவர வகைகள், ஆக இவைகளெல்லாம் இப்பூமிக்குரிய தெய்வங்கள். (2) இந்திரா, ருத்ரா, மாருதஸ், வாயு மற்றும் பர்ஜன்ய யாவும் புயல், இடி, மழை ஆகிய வாயு மண்டலக் கடவுள்களாகும். 3. தாயுஸ், வருணா, உஷா மற்றும் அஸ்வின்ஸ் எல்லாம் நட்சத்திரங்களைப் பற்றியதும், சூர்யா, மித்ரா, சாவித்ரி, கா. விஷ்ணு ஆகிய எல்லோரும் சூரியனைக் குறிக்கும் விண்ணுலக தெய்வங்கள் என்றும் காணலாம்.

நாம் ஏற்கனவே பார்த்தபடி, இந்த தெய்வங்களெல்லாம் சத்தியத்தை அறிந்து கொள்ள வேண்டும் என்ற மனிதனுடைய விடா முயற்சியினால் கிடைத்த பலா பலனாக மட்டுமல்லாமல், புருஷர் பிரஜாபதியாகிய மெய் தெய்வத்தைக் கண்டு கொள்ளவும் உதவியாயிற்று. இதனையே சுதா உபநிஷத் 3:11 இல் 'அவ்யக்தத் புருஷ பரா புருஷான்ன பரம் கிஞ்சித் ஸ கஸ்தா ஸ பரகதி' அதாவது இந்தப் பரம புருஷாவை விட உயர்ந்தவர் உலகில் எவரும் இல்லை. அவரே மோட்சத்திற்கு ஒரே வழி. இதே கருத்தை ரிக் வேதத்திலுள்ள புருஷ சூக்தம் என்ற பகுதியிலும் காணலாம்.

ரிக்வேதம் (10.121:10-இல்) அந்தப் பிரஜாபதியே ஜீவனுள்ள ஜீவாதிபதியும் சிருஷ்டி கர்த்தாவும், சர்வ சிருஷ்டிக்கும்

எஜமானராகவும் காண்கின்றோம். சிருஷ்டி கர்த்தரைப் பற்றி தெரிந்து கொள்ள உதவிய இந்த அறிவு, பிருகத் அரண்யக உபநிடம் (1.3.28)-இன்படி ‘அசத்தோமா ஸத் கமய தமஸோமா ஜ்யோதிர் கமய மிருத்யோமா அம்ருதம் கமய’ - அதாவது அசத்தியத்திலிருந்து சத்தியத்திற்கும் இருளிலிருந்து வெளிச்சத் திற்கும் மரணத்திலிருந்து நித்திய ஜீவனுக்குள்ளும் வழி நடத்திச் செல்லும்படி கூக்குரலிடவும் செய்தது.

இந்த அசத்தியத்திலிருந்து சத்தியத்திற்கும் இருளிலிருந்து வெளிச்சத்திற்கும், மரணத்திலிருந்து நித்திய ஜீவனுக்கும் சேர வேண்டும் என்பதே எல்லா மனிதர்களுடைய வாஞ்சையுமா யிருக்கின்றது. இதைத் தான் பழங்கால முனிவர்களும் நாடித் தேடினார்கள். ஆனால் அழியும் தன்மையுள்ள நம்மால் அதைப் பெற்றுக் கொள்வது முடியாத காரியம் என்றும், அழியாமையுள்ள தெய்வம் நமக்கு உதவி செய்தால் மட்டுமே இவற்றைப் பெற்றுக் கொள்ள இயலும் என்பதையும் அவர்கள் நன்கு அறிந்திருந்தார்கள்.

பாவ உணர்வு:

இந்த சத்தியத்தை அறிந்து கொண்ட மனிதன், அதன்படி நடந்து மோட்ச பதவியை அடைய முயற்சித்த போது தன்னுடைய பாவம் அதற்குத் தடையாக இருப்பதை உணர்கின்றான். இதனையே பிரார்த்த ஸ்நான மந்திரத்தில்,

‘பாப்போஹம் பாபக் கன்மோஹம் பாபாத்மா பாப ஸம்பவா த்ராஹிமாம் புண்டரீகாக்ஷம் சர்வ பாப ஹரிஹரே.’

அதாவது நான் பாவத்தில் பிறந்தவன், பாவத்தை செய்கிறவன், பாவத்தில் நிலைத்திருக்கிறவன், நான் பாவி, என் இருதயத்தில் வாசமாயிருக்கின்ற தெய்வமே எல்லா பாவிகளுக்கும் பலியாக இருப்பவரே, என்னை இரட்சியும் என்று வேண்டுகுதல் செய்வதை காணலாம். ஏனென்றால் பாவம் கடவுளுக்கு விரோதமான பகை என்று ரிக் வேதம் (7.86.33) கூறுகின்றது. ரிக் வேதம் (5.85.78) - ‘பாவம் என்பது சகோதரனுக்கும், நண்பனுக்கும், சுற்றத்தாருக்கும் அல்லது அன்னியனுக்கு விரோதமாகச் செய்யும் தவறுகள், நித்திரை கூட இந்த கெட்ட செயல்களிலிருந்து நம்மை விடுவிக்காது’ என்றும், (7.86 2-7) - ‘தண்ணீர்களுக்கு மத்தியில்

இருந்தாலும் எப்பொழுதும் தாகமாயிருக்கிறேன். அன்பாயிருந்து அமைதியைத் தாரும்' என்றும் (7.89.4) - 'அதர்வ வேதம் (8.45.1) இல் தீய சிந்தனைகளைக் கொடுக்கும் பாவமே என்னை விட்டு அகன்று போ' என்றும் கூறுகிறது. பாவம் என்பதற்கு வேதத்தில் பாப் (பாவம்), ஆஃ (நெருப்பு) துஷ்கிரித் (தீய செயல்), தமஸ் (இருள்), ப்ரக்கிரித் (பிறவிக் குணம்), அசத்ய (பொய்) என்று பல பெயர்கள் உண்டு.

மனிதன் பிறக்கும்போதே பாவம் ஆத்துமாவைப் பற்றிக் கொள்வதாக பிருகத் அரண்யக உபநிடதம் (4.3.8) கூறுகின்றது. 'ரோஹ், சோஹ், துஹ், பரிதாப், பந்தன், வியாஸ்னாதி ச ஆத்மா அபராதா விருக்ஷாணம் பலானி ஏதானி தேகிநாம்' (மித்ரலாப் 42), என்பதற்கு வியாதி, துன்பம், துக்கம், தொல்லை கட்டு மற்றும் அநேக விதமான இக்கட்டுகள் எல்லாம் பாவத்தினால் உண்டான பலாபலனையாகும். எந்த மனிதனும் இந்த பாவக் கட்டிலிருந்து விடுதலை பெற்றவனல்ல. படைக்கப்பட்ட மனிதன் பாவம் மரணம் ஆகிய கட்டுகளினால் கட்டப்பட்டிருப்பதாக கீதை (3:27, 18:40)யும் உறுதிப்படுத்துகின்றது.

இந்த பாவக் கட்டிலிருந்து விடுதலை பெறுவது எப்படி?

இந்த பாவக்கட்டிலிருந்து விடுதலை பெற ஒரே வழி அந்த குற்றமற்ற புருஷா பிரஜாபதி மனிதனாக இவ்வுலகிற்கு வந்து தன்னையே பலியாகக் கொடுக்க வேண்டும் என்பதை பழங்கால முனிவர்கள் நன்கு அறிந்திருந்தனர். அந்த புருஷா பிரஜாபதிக்காக காத்திருந்த பக்தர்கள், வரக் கூடிய அந்த பலிக்கு நிழலாட்டமாக மிருகங்களைத் தங்களுடைய பாவ நிவாரணத்திற்கென்று பலியிட ஆரம்பித்தனர். இதனையே எல்லா வேதங்களும் உறுதிப்படுத்துகின்றன.

ஆனால் இடைக் காலங்களில் தோன்றிய மஹாவீர் ஜெயின், கௌதம புத்தர் ஆகியோர் இந்தப் பழக்கங்களைக் கடுமையாக எதிர்த்ததினால் மிருக பலிக்குப் பதிலாக வேறு மார்க்கங்கள் தோன்றலாயின. இதுவே 1) கர்ம மார்க்கம் - தான் செய்யும் கிரியைகளை அடிப்படையாகக் கொண்டது. 2) ஞானமார்க்கம் - தன்னுடைய ஞானம், அறிவு இவற்றை அடிப்படையாகக் கொண்டது.

- 3) யோஹு மார்க்கம் - தியானத்தை அடிப்படையாகக் கொண்டது.
- 4) பக்தி மார்க்கம் - கலாச்சாரம் மற்றும் சடங்காச்சாரங்களை அடிப்படையாகக் கொண்டது.

கர்ம மார்க்கம்- இந்த கர்மா அல்லது செய்வினைகளை பலவாறாகப் பிரிக்கலாம். 1) திரிசுணா - மூன்று குணங்கள் சத்விக் - நீதியுள்ளது. ராஜசிக் - இறுமாப்பானது. தமஸிக் - தீங்கானது (2) கர்ம சம்சாரா அல்லது கர்ம சக்கரா - மறுபடியும் மறுபடியுமாக செய்யப்படும் கிரியைகள் (3) கர்ம யோகா அல்லது நிஷ்கமா - பிரதிபலினை நாடாமல் செய்யும் கிரியைகள்.

மறுபிறப்புக் கொள்கையை அடிப்படையாகக் கொண்ட இந்த கர்ம மார்க்கத்தில் ஒரு தனி மனிதனுடைய கிரியைகளில் முக்கியமானது.

1. சன்சிட் கர்மா - ஒவ்வொரு மனிதனும் மறுபிறப்பு அடையும்போது தன்னோடே வரக் கூடிய கிரியைகள்.
2. கிரியாமணக் கர்மா - ஒவ்வொரு மனிதனும் மறுபிறப்பு அடையும் போது தன்னோடே வரக் கூடிய கிரியைகள்.
3. பிறராப்தக் கர்மா - மனிதனுடைய மறுபிறவியை நிர்ணயிக்கும் வினைகள்.

இந்த ஆன்மா ஒவ்வொரு பிறவியிலும், தன்னுடைய கடந்த கால மற்றும் நிகழ்காலத் தீ வினை அல்லது நல்வினைகளின் பலாபலனை அனுபவிக்க வேண்டுமென்பதே இந்த மறு பிறப்புக் கொள்கையின் முக்கிய அம்சமாகும். இதற்கு முக்கியமாகத் தேவையான ஒன்று மனிதனுடைய கடந்த காலச் செய்வினைகளின் கணக்கு (தொகை). ஆனால் இக்கொள்கையின்படி இந்த கணக்கை அறிந்து கொள்ள எந்தவித வாய்ப்பும் இல்லை. வழியும் இல்லை. ஆகையால், மனிதன் தான் எடுக்கப் போகின்ற அடுத்த பிறவியைப் பற்றி தன்னால் நிர்ணயிக்க முடியாத நிர்பந்தமான நிலைக்கு தள்ளப்படுகின்றான். இதனால்தான் மூீசங்கராச்சாரியார் அவர்கள் தன்னுடைய பஜகோவிந்தம் என்னும் நூலில்

புனரபி ஜனனம் புனரபி மரணம் ஜனனி ஜடாரே சாயனம்
இஹ் சன்சாரே வஹ் துஸ்தாரே கிருபையா பாரே பாஹி முராரே.

அதாவது பிறப்பதும் மீண்டும் தாயின் வயிற்றிலே காத்திருந்து மறுபடியும் பிறப்பதும் மிகவும் கடினமானது, ஆகையால் இந்த மரணத்தை அழித்து எங்களை உம்முடைய கிருபையினால் காப்பாற்றும் என்று இறைவனை நோக்கி வேண்டுகல் செய்கின்றார்.

இதைக் குறித்து ஒரு புலவரின் புலம்பல், எத்தனை பிறவி எடுத்தேன் அல்லது எத்தனை இன்னும் எடுக்கப் போகின்றேன் என்று எனக்குத் தெரியாது. ஆனால் துன்பமும் தொல்லையும் தொடர்ந்து வருவதை மட்டும் நன்கு அறிவேன். இதனையே பகவத்கீதை 2.50, 5.15யும் உறுதிப்படுத்துகின்றது.

ஞான மார்க்கம் - ஞான மார்க்கத்தைப் பற்றி வேதங்களின் கூற்று என்னவென்றால், 'குருரேவப் பராவித்யா'. அதாவது குருவாகிய அந்த தெய்வமே பரம ஞானி. அவரை அறிந்து கொள்வதே சிறந்த ஞானம்.

யோஹு மார்க்கம் - பதஞ்சலி யோஹாவை எட்டு நிலைகளாக வகுத்துள்ளது. இந்த எட்டாவது நிலை பளுதற்ற மற்றும் உணர்வற்ற நிலை. இதையடைய ஒரு மனிதன் தன்னையே வருத்தி மிகவும் கடினமான ஆசனங்களையும், உடற் பயிற்சிகளையும் தியானங்களையும் செய்ய வேண்டும். ஆனால் பகவத்கீதை 17:6இன்படி 'கர்சயந்தா சரீர ஸ்தம் பூத்தா கிரமம் சேதஸ் சைவந்தா சரீர ஸ்தம் தம்விதி அசுரா நிஸ்கயான்'. அதாவது அசுர வெறி கொண்டு தங்கள் சரீரத்தையும் தங்களில் வசமாயிருக்கின்ற என்னையும் இம்சைப்படுத்திக் கொள்கின்றார்கள். இது கெட்ட செயல் ஆகும். யோஹு அல்லது தியான மார்க்கத்தைக் குறித்து வேதங்களின் குறிப்பு என்னவென்றால்.

1. ஸ்ரவண - தெய்வத்தைக் கேள்வியினால் அறிவது.
2. மனன - கேள்விப்பட்டதை தக்க வைத்துக் கொள்வது.
3. நிச்தியாசன - பின்பு அது குறித்து மீண்டும் மீண்டும் தியானம் செய்வது.

தியானம் என்பதற்கு ஒரு மனப்படுதல் என்று அர்த்தமாம். விவேக சூடாமணி 3இன்படி அந்த புருஷாவாகிய தெய்வத்தோடு ஒருமனப்படுவது அவருடைய கிருபையினால் மட்டுமே ஆகும். மேலும் விவேக சூடாமணி 56இன்படி,

**ந யோகேன ந ஸங்க்யேனே கர்மாந தோ ந வித்தியா
ப்ரம்மா ஆத்மேகத்வ வோதன மோக்ஷ ஸித்யதே நான்யதா**

அதாவது, தியானத்தினாலோ, தன்னுடைய விவேகத்தினாலோ, தன்னுடைய கிரியைகளினாலோ அல்லது கேட்பதினாலோ அல்லாமல் இறைவனைப் பற்றி அறிந்து கொள்வதினாலேயே ஆன்ம விடுதலை உண்டென்றும் கூறுகின்றது.

பக்தி மார்க்கம் - பக்தி என்பதற்கு ஆன்மீக அன்பு என்று சொல்லலாம். அந்தப் பிரஜாபதியாகிய தெய்வத்தைத் தவிர வேறொருவரும் நம்முடைய ஆன்மீக அன்பிற்கு பாத்திரவானாயிருக்க முடியாது. அவரைத் தவிர வேறு யாரை வணங்குவோம் என்று ரிக் வேதமும், ஸ்வட்டாஸ் வட்டார உபநிடதம் (3:8)இன் படி பிரஜாபதி புருஷாவை அறிந்து, அவரை நேசித்தால் மட்டுமே மரணத்திற்கு அப்பாற்பட்ட மறு வாழ்வையடைய முடியும் என்றும் காணலாம்.

கதா உபநிஷத் 8:6இன்படி 'யக்ஞத்வ முச்யதே ஜன்தூர் அம்ருதத் யம்ச கச்சதி' அதாவது புருஷாவை அறிந்துகொண்ட மனிதன் விடுதலை பெற்று மோட்ச பேறு அடைய முடியும்.

முக்தி நம்முடைய கர்மத்தினாலேயோ அல்லது தர்மத்தினாலேயோ அல்ல

பகவத் கீதை (2:50) இன்படி மனிதனுடைய ஆன்மா முக்தியடைய தன்னுடைய நல் வினைகளோ அல்லது தீ வினைகளோ காரணங்களல்ல என்றும், விவேக சூடாமணி 147இன்படி கோடிக்கணக்கான நல்வினைகளோ, நெருப்போ, காற்றோ அல்லது எந்த வகையான ஆயுதமோ இந்த பாவக் கட்டிலிருந்து நம்மை விடுவிக்க மாட்டாது. தேவ கிருபையினால் கூர்மையாக்கப்பட்ட அந்த தெய்வத்தைப் பற்றியறியும் அறிவே அக்கட்டை அழிக்கு மென்றும், ஆறாம் வாக்கியத்தில்,

**வதந்து ஷாஷ்த்ரானி யஜந்து தேவான குர்வந்து
கர்மானி பஜந்து தேவதா
ஆத்மைக்யபோதேன வினாக்ஷி முக்த ந சித்யதி
ப்ரம்ம ஷதாந்திரேஷ்மி என்றும்**

அதாவது வேதங்களைச் சொல்லி பலிகளைச் செலுத்தினாலும், புனித நீராடி தேவர்களைத் தொழுது கொண்டாலும், ஆன்ம விடுதலை கிடையாது. பிரம்மாவின் நூறு கால ஆண்டுகள் ஆனாலும் பரமனை அறியும் அறிவு இல்லாவிட்டால் மோட்ச கதி ஏற்படாது என்றும் கூறுகின்றன. பகவத் கீதை (11:33)இன்படி

**நாஹம் வேதேர் ந தபஸா ந தானேன ந ஜேஜ்யயா
ஷக்யம் எவம்விதோ திரஷ்டும் துருஸ்வானஸி மாம் யதா**

அதாவது வேதத்தை படித்து அறிந்ததினாலேயோ, எளிமை யினாலேயோ, தவக்கோலம் எடுத்ததினாலேயோ தான தம்ங்களி னாலேயோ, தியாகத்தினாலேயோ அல்லது வேறு எந்த கை வேலைகளினாலேயோ ஒருவன் என்னைப் பற்றிக் கொள்ள முடியாது.

அதர்வ வேதம் (12.1.17)இன்படி கர்மா அல்லது நற்கிரியைகள் இந்த சமுதாயம் காக்கப்பட மிகவும் அவசியமானாலும் மோட்ச வீட்டடைய ஏதுவாகாது. புருஷ சுக்தா 17 ஆம் வாக்கியத்தின்படி

**ததா புரஸ்டி முடஞ்சஹார சக்ரஹ் ப்ரவித்வான் ப்ரடிஷஹ் சட்டஸ்ரஹ்
தமேவம் வித்வான் அம்ரிட்டா ஏஹ பவத்தி
நஅன்ய பந்தா ஆயதாய வித்யதே**

ஆன்மீக விடுதலையை பெற்றுக் கொள்ள ஒரே வழி, மனித சாயலாக வெளிப்பட்ட அந்த பிரதான புருஷாவாகிய தெய்வத்தை அறிந்து கொள்வதே. இதையறிந்து கொண்ட ஞானிகள் அழியாமையைத் தரித்துக் கொண்டதோடு மட்டுமல்லாமல் அவரைப் பற்றி உலகமெங்கும் பிரசித்தப்படுத்தவும் செய்தனர்.

கதா உபநிஷத் 3:15இன்படி ‘அசப்தம் அஸ்பாச்சம் அருபம் அவ்யம் ததா அரசம் நித்தியம் அஹந்தா வச்ய யத் அனாதியானந்தம் மகத்தா பரம் தூர்வம் நிட்சய தன்ம்ருத்யு முக்தாத் பரமூசயதே’. அதாவது ஆதியும் அந்தமுமில்லாத கடவுளை ஒருவன் தன்னுடைய மெய், வாய், கண், மூக்கு, செவி ஆகிய ஐம்புலன்களினால் அறிந்து கொள்ள இயலாது. அவருடைய கிருபையினால் மட்டுமே ஆகும்.

பகவத் கீதையின் முக்கிய அம்சங்கள் என்ன வென்றால் கடவுள் ஒருவரே மோட்சத்திற்கு வழி (18.166), பாவிக்கு அவரே

அடைக்கலம் (18.62.58,72,73), அவருடைய கிருபையினாலே எல்லோருக்கும் இரட்சிப்பு உண்டு என்பதாகும். இது நம்முடைய தகுதியினால் அல்ல (11.47.18.58.5.18) அவரிடத்தில் முழுமையாகச் சரணடைவதே மேன்மையான வழி (18.62). இந்த ஜென்மத்திலேயே மோட்சத்தையடைய முடியும் (4.21.23.41). மரிக்கும் தறுவாயிலும் மோட்சத்தைப் பெற்றுக் கொள்ள முடியும் (8.5.18.86).

உடல் முழுவதும் திருநீறு பூசிக் கொண்டாலும் என் ஆத்துமாவே நீ மறுபிறப்படையாவிட்டால் உனக்கென்ன பயன்? எழுபது லட்சம் மந்திரங்களை உச்சரித்தும் கரைசேர வழியறியா விட்டால் உனக்கேது பயன் என்றும் பட்டினத்தார் புலம்புகின்றார்.

பாவத்திற்குப் பரிகாரம்

தேற்றிய அறண்யகா 3இன் படி 'சர்வபாப பரிகரோ ரஹ்த புரோக்ஷணாசாவஸ்யம்..' அதாவது மனிதன் செய்யும் எல்லா வகையான பாவங்களுக்கும் இரத்தம் சிந்துதலே ஏற்ற பரிகாரமாகும். மனிதன் ஒவ்வொருவனும் தன் தன் பாவங்களுக்காக மரிப்பதற்குப் பதிலாக மிருக பலியை கடவுள் ஆதியிலே அனுமதித்தார். இது மனிதனுடைய பாவ நிவாரணத்திற்கு ஈடாக விட்டாலும் தன் நிமித்தம் சிந்தப்பட்ட அந்த குற்றமற்ற மிருகத்தின் இரத்தத்தைக் கண்டு மனிதன் மனம் திரும்புவான் என்று எதிர்பார்க்கப்பட்டது. ஆனால் மனிதன் அதை வெறும் சடங்காச்சாரமாக மாற்றினதினால் தண்டனைக்குட்பட்டான்.

இந்த தண்டனையிலிருந்து மனிதன் காப்பாற்றப்பட வேண்டுமானால், அந்த தேற்றிய அறண்யகா 3 ஆம் பாகம் மீண்டும் கூறுவது போல 'தட் ரஹ்தம், பரமாத்மனே புண்யதான பலியாஹம்' அதாவது அந்த இரட்சிப்பின் இரத்தத்திற்கு தெய்வமே தன்னைப் புண்யதான பலியாகக் கொடுக்க வேண்டுமாம். புருஷா பிரஜாபதி தன்னைத் தானே பலிகொடுப்பதைத் தவிர வேறு மார்க்கமில்லையென்று புருஷ சூக்தாவும் 'புருஷோவாவே யஹ்ந' என்றும் சாந்தோக்கிய உபநிடதம் (3,16,11) இலும், சாம வேதம் தாண்டிய மகாபிரமாணத்தில் 'பிரஜாபதி தேவப்பியம் ஆத்மனம் யஹ்நம் க்ருத்வ பிராயச்சித்த' அதாவது மனிதனை இரட்சிக்கக் கடவுள், தன்னையே பலியாகக் கொடுப்பார் என்றும், சதபத

பிரமாணத்தில் 'பிரஜாபதி யஹ்னஹ' பிரஜாபதி பலியாக்கப்படுவார் என்றும் கூறுகின்றன.

பகவத் கீதை 8:4 'அத்ரதேஹ ஹம் ஏவ புருஷா ஆதியக்ருணம்' - அதாவது நானே அந்தப் புருஷா. 'நானே அந்தப் பலி' பகவத் கீதை 8:18இன்படி 'ஹம் க்ரத்தூர் ஹம் யஞ்ன ஸ்வாதகம் ஹம் ஓளஷதம், மந்திரா ஹம், இவாஜ்யம், ஹம் அஃநிர் ஹம் ஹுத்தம்' அதாவது நானே அந்தப் பலி, நானே அந்த வழிபாடு, நானே அந்த மூலிகை மருந்து, நானே அந்த மந்திரம், நானே அந்தப் பலிக்குரிய மூலப் பொருள், நெருப்பு, நானே அந்தப் படையல் என்றும் கூறுகிறது.

பலிக்கு நியமிக்கப்பட்ட புருஷா பிரஜாபதியின் குணாதிசயங்கள்

ரிக் வேதத்தின்படி புருஷ பலிக்குத் தேவையான முக்கியமான பத்து நியமங்கள்:

1. குற்றமற்றவராக இருக்க வேண்டும் (நிஷ்களங்க புருஷா)

சாந்தோக்கிய உபநிடதத்தில் (16:67) அவர் எல்லாப் பாவங்களுக்கும் அப்பாற்பட்டவர் என்பதைக் காணலாம்.

2. அவர் பிரித்தெடுக்கப்பட்டு முள்முடி சூட்டப்படவும் வேண்டும்.

அஸ்மேத்ய யாகத்தில் குதிரையின் தலையில் முள்முடி சூட்டி அது மற்ற குதிரைகளிலிருந்து வேறு பிரிக்கப்பட்டு பலிக்காக காக்கப்படுவதைக் காணலாம்.

3. அவர் தமது சொந்த ஜனங்களினாலே நிராகரிக்கப்பட வேண்டும்.

சதபத பிரமாணம் 13:6:22-இல் புருஷபலி என்ற பகுதியிலும் ஐந்தரிய பிரமாணம் 2,16-லும் பலிக்கான புருஷன் தமது சொந்த ஜனங்களினாலே நிராகரிக்கப்படுவதைக் காணலாம்.

4. அவர் மௌனமாகத் துன்பங்களை சகிக்க வேண்டும்

ரிக் வேதம் 6.46.1 இல் ஒரு பலிக் குதிரையைப் போல நான் நுகத்தை ஏற்றுக் கொண்டேன். எல்லா ஜனமும் இதை அறியும். இதிலிருந்து விடுதலையையோ அல்லது பின்னிட்டுப் போவதையோ நான் தேடவில்லை என்பதாகக் காணலாம்.

5. அவர் பலிக்கம்பத்தில் கட்டப்பட வேண்டும்.

‘நவருதே யுபாத் பாஸம் அலாபந்தே காடச்சனா’ – பலிக்கான கம்பத்தில் கட்டாமல் பலி மிருகத்தைக் கொல்லாதே என்பது சதபத பிரமாணம் 3.7.31இல் காணப்படும் வேத வாக்காகும். புருஷ சூக்தம் 16 ஆம் வரியில் ‘தேவா யத்யக்ரும் தன்வான பந்தினன்’ பலி செலுத்தின தேவர்கள் பலி மிருகமாகிய புருஷனை கம்பத்தில் கட்டினார்கள் என்பதாகக் காணலாம். பலி நிறுத்தப்பட்ட பின் இந்த யூபஸ்தம்பம் (பலிக் கம்பம்) தற்சமயம் கொடிக்கம்பமாக மாறிற்று.

6. அவர் சரீரத்திலிருந்து இரத்தம் வடிய வேண்டும்.

தவச்ச யவஸ்ய ருத்திரம் ப்ரஸ்யாந்தி தவச்ச உத்பதா
தஸ்மதாதத் ருன்னாத் ப்ரைதி ரஸோ வ்ருஷ்தி வாஹதாத்

பிருஹத் ஆரண்யக உபநிடதம் (39:28:12) வெட்டப்பட்ட மரத்திலிருந்து நீர் வடிவது போல பலியாக்கப்பட்ட புருஷனின் உடலிலிருந்து இரத்தம் வடியவேண்டும்.

7. அவர் எலும்புகளில் ஒன்றும் முறிக்கப்படக் கூடாது.

பலி செலுத்துபவன் பலி மிருகத்தின் இருபத்தாறு எலும்புகளையும் முறிக்காமல் பாதுகாத்து சேர்க்கக் கடவன். ஜயத்தரிய பிரமாணம் (2:6)ம் இப்படியே கூறுகிறது.

8. பிரஜாபதி பலியாக்கப்பட்ட பின் மீண்டும் உயிர் பெறுதல் வேண்டும்.

யத்விருஷோ வ்ருசனோ ரோஹதி முனைவதார புனா மார்த்ய
ஸ்வின்மருத்யுனா வ்ருக்ன கஸ்மான்முலத் ப்ராரோஹதி ரிதஸ
இதிமா வோசடா ஜிவதஸ்த்தத் ப்ரஜாயதே தானாருஹா இவனவ
வ்ருஷோ அன்ஜஸா ப்ரீத்ய ஸம்பவா

– பிருஹத் ஆரண்ய உபநிடதம் (3.9.28.45)

மரம் வெட்டப்பட்டால் அது மறுபடியும் அதின் வேரிலிருந்து துளிர்க்கும். ஆனால் புருஷன் வெட்டப்பட்டபின் எந்த வேரிலிருந்து மறுபடியும் முளைப்பான்? மரத்தைப் போல முளைத்து வர வித்துவோ அல்லது விந்துவோவல்ல. வித்தும் விந்தும் என்றும் ஜீவிக்கின்ற ஒருவராலே வரும். அவராலே இப்புருஷன் இன்றும் ஜீவிக்கின்றார்.

9. பலியான புருஷனுடைய மாமிசம் புசிக்கப்படுதல் வேண்டும்.

பிரஜாபதி அவர்களுக்காக தன்னையே கொடுத்து விட்டார். இப்படியாக இப்பலி அவர்களுக்கு கிடைத்தது. இப்பலியே அவர்களுக்கு போஜனமாகவும் ஆயிற்று - சதபத பிரமாணம் (5.1.1.2)

10. பிரஜாபதி தன்னை முழுமையாக அர்ப்பணிப்பார்

‘தஸ்மாத் யக்ஞாத் ஸர்வஹுத்தா ஸைம்ப்ருதம்
ப்ரிஸ்ஸா தாஜ்யம் பஸ்ஸுஸ்
தம்ஷக்ஷக்ரே வாயவ்யான் ஆரண்யான கிராம்யான்
க்ஷயே, தஸ்மாத்
லக்ஞாத் ஸர்வஸுதா ருச்ச ஸாமானனி ஜக்னிரே
ச்சாணதாம்ஸி ஜக்னிரே
தஸ்மாத் ஜுஸ்தஸ்மாத் அஜயதா’

- புருஷ ஸுக்தம் (9.10)

இவ்வாறாக பிரஜாபதி தன்னுடைய தியாகத்தினால் தன்னையே மட்டுமின்றி பூலோகத்திலுள்ள எல்லாவற்றையும் அத்தோடு கூட ரிக், யஜுர், சாம, அதர்வ வேதங்களையும் மற்றும் புனித வாசகங்களையும் நமக்குக்கொடுத்தார்.

புருஷ பலியின் நியமங்கள் விவிலியத்தில் முழுமையாக அப்படியே அட்சரம் பிசகாமல் நிறைவேற்றப்பட்டிருக்கிறதைப் பாருங்கள்.

1. இயேசு கிறிஸ்து கறைதிறையற்றவர்.

‘என்னில் குற்றமுண்டு என்று உங்களில் யார் சொல்லக் கூடும்?’ என்று கேட்டபோது அவருக்கு எதிராகக் குற்றம் சாட்ட ஒருவரும் துணியவில்லை. இயேசு பாவம் அறியாதவர், பாவம் செய்யாதவர். பாவம் இல்லாதவர் என்று வேதம் கூறுகின்றது.

(2 கொரி 5:21 பேதுரு 2.22, 1யோவான் 3:5)

2. இயேசு கிறிஸ்து பிரித்தெடுக்கப்பட்டு முள் முடியும் சூட்டப்பட்டார்

‘போர் சேவகர்கள் முள்ளிலான ஒரு கிரீடம் செய்து அதை அவர் சிரசின் மேல் வைத்தனர். இயேசு முள் முடியும் சிவப்பங்கியும் தரித்தவராய் வெளியே வந்தார்’ – (யோவான் 19:2.5)

3. இயேசு கிறிஸ்து தமது சொந்த ஜனங்களினாலே நிராகரிக்கப்பட்டார்

‘இயேசு கிறிஸ்து அவருக்கு சொந்தமானதில் வந்தார். ஆனால் அவருக்கு சொந்தமானவர்களோ அவரை ஏற்றுக் கொள்ளவில்லை’ – (யோவான் 1:11) ‘அவர் அசட்டை பண்ணப்பட்டவரும் மனுஷரால் புறக்கணிக்கப்பட்டவருமாயிருந்தார்’ – (ஏசாயா 53:3)

4. இயேசு கிறிஸ்து மௌனமாக துன்பங்களைச் சகித்தார்

ஏசாயா 53:7- ‘அவர் நெருக்கப்பட்டும் ஒடுக்கப்பட்டும் இருந்தார். ஆனாலும் தம்முடைய வாயைத் திறக்கவில்லை. அடிக்கப்படும்படி கொண்டு போகப்படுகிற ஒரு ஆட்டுக் குட்டியைப் போலவும், தன்னை மயிர் கத்திரிக்கிறவனுக்கு முன்பாகச் சத்தமிடாதிருக்கிற ஆட்டைப் போலவும் அவர் தனது வாயைத் திறவாயிருந்தார்.’

1 பேதுரு 2:23 – ‘அவர் வையப்படும்போது பதில் வையாமலும், பாடுபடும்போது பயமுறுத்தாமலும், நியாயமாய்தீர்ப்புச் செய்கிறவருக்கு தம்மை ஒப்புவித்தார்’ – லூக்கா 23:34 – ‘அல்லாமலும் இயேசு தன்னைச் சிலுவையில் அறைந்தவர்களுக்காக பிதாவே, இவர்களுக்கு மன்னியும். தாங்கள் செய்கிறது இன்னதென்று அறியாதிருக்கிறார்களே’ என்று வேண்டுதலும் செய்கின்றார்.

5. இயேசு கிறிஸ்து பலிக் கம்பத்தில் கட்டப்பட்டார்

‘பலியைக் கொண்டு போய் பலி பீடத்தின் கொம்புகளில் கயிறுகளால் கட்டுங்கள்’ – சங்கீதம் (18, 27). தேவாலயத்திற்கு முன்பாக உள்ள யூப ஸ்தம்பம் என்னும் தூணிலே இயேசு கிறிஸ்துவைக் கட்டி. ஏழு கொடிகள் உள்ள சாட்டையினால் ஒவ்வொரு கொடியின் நுனியிலும் ஈயக் குண்டுகளும் கூர்மையான எலும்புத் துண்டுகளும் பதிக்கப்பட்ட சாட்டையினால் ‘நாற்பது முறை அடித்தார்கள்.’

6. இயேசு கிறிஸ்துவின் உடலிலிருந்து இரத்தம் கொட்டியது.

‘தலையிலே முள்முடி சூட்டப்பட்டதினாலும், சாட்டையினால் அடிக்கப்பட்டதினாலும் சிலுவையிலே அறையப்பட்டதினாலும் ஈட்டியால் விலாவிலே குத்தப்பட்டதினாலும் அவருடைய மேனி முழுவதிலுமிருந்து இரத்தம் கொட்டியது.’

‘வெள்ளாட்டுக்கடா இளங்காளை இவைகளுடைய இரத்தத்தினாலே அல்ல, தம்முடைய சொந்த இரத்தத்தினாலே ஒரே தரம் மகா பரிசுத்த ஸ்தலத்திலே பிரவேசித்து, நித்திய மீட்பை உண்டு பண்ணினார்’ – (எபிரேயர் 9:12)

7. இயேசு கிறிஸ்துவின் எலும்புகளில் ஒன்றும் முறிக்கப் படவில்லை.

‘பலி மிருகத்தின் ஒரு எலும்பையும் முறிக்கக் கூடாது’ – 1 யாத்திராகாமம் 12:46). ‘சிலுவையில் அடிக்கப்பட்டு மூன்றாம் மணி நேரம் ஆனதும், போர்ச் சேவகர்கள் இயேசுவினிடத்தில் வந்து அவர் மரித்திருக்கிறதைக் கண்டு அவருடைய காலெலும்புகளை முறிக்கவில்லை’ – யோவான் 19:33.

8. இயேசு கிறிஸ்து மரித்து மறுபடியும் உயிர்த் தெழுந்தார்

‘மூன்றாம் நாளிலே தேவன் அவரை எழுப்பிப் பிரத்தியட்சமாய் காணும்படி செய்தார்’ – அப் (10.40) ‘கிறிஸ்துவோ மரித்தோரிலிருந் தெழுந்து நித்திரையடைந்தவர்களில் முதற்பலனானார்’ – (1 கொரி 15:20)

9. இயேசு கிறிஸ்து தன்னுடைய சரீரத்தைப் புசிக்கக் கொடுத்தார்.

‘பலி மிருகத்தின் மாம்சத்தை நெருப்பினால் சுட்டு புளிப்பில்லாத அப்பத்தோடும் கசப்பான கீரையோடும் அதைப் புசிக்கக் கடவர்கள்’ – (யாத் 12:8). ‘இயேசு அப்பத்தை எடுத்து ஆசீர்வதித்து அதைப் பிட்டு சீஷர்களுக்குக் கொடுத்து நீங்கள் வாங்கிப் புசியுங்கள். இது என்னுடைய சரீரமாயிருக்கிறது என்றார்’ – (மத்தேயு 26:26)

10. இயேசு கிறிஸ்து தன்னையே எல்லோருக்காகவும் கொடுத்தார்

‘தம்முடைய சொந்த குமாரனென்றும் பாராமல் நம்மெல்லோருக் காகவும் அவரை ஒப்புக் கொடுத்தவர். அவரோட கூட மற்றெல்லா வற்றையும் நமக்கு அருளாதிருப்பது எப்படி?’ – (ரோமர் 8:32)

மோட்சத்திற்குரிய தேவனுடைய திட்டம்

‘நாமெல்லோரும் பாவம் செய்து தேவ மகிமையற்றவர்களாகி ஆடுகளைப் போல வழி தப்பித் திரிந்து அவனவன் தன்தன் வழியிலே போனோம். கார்த்தரோ நாமெல்லோருடைய அக்கிரமத்தையும் இயேசு கிறிஸ்துவின் மேல் விழப்பண்ணினார்.’

‘பாவத்தின் சம்பளம் மரணம். இரத்தம் சிந்துதல் இல்லாமல் பாவமன்னிப்பு இல்லை’. ‘நியாயப் பிரமாணத்தின்படி கொஞ்சங்குறைய எல்லாம் இரத்தத்தினாலே சுத்திகரிக்கப்படும். இதற்காகவே நாம் கிறிஸ்துவுக்குள் தேவனுடைய நீதியாகும்படிக்கு, பாவம் அறியாத அவரை நமக்காகப் பலியாகி நம்மைச் சுத்திகரித்தார்.’

‘ஆகையால் தேவன் நம்முடைய ஒரே பேறான குமாரனை விசுவாசிக்கிறவன் எவனோ அவன் கெட்டுப் போகாமல் நித்திய ஜீவனை அடையும்படிக்கு அவரைத் தந்தருளி, இவ்வளவாய் உலகத்தில் அன்பு கூர்ந்தார்.’ ‘நாம் தேவனிடத்தில் அன்பு கூர்ந்ததினால் அல்ல, அவர் நம்மிடத்தில் அன்பு கூர்ந்து நம்முடைய பாவங்களை நிவர்த்தி செய்கின்ற கிருபாதார பலியாகத் தம்முடைய குமாரனை அனுப்பினதினால் அன்பு உண்டாயிருக்கின்றது.’

‘கார்த்தராகிய இயேசுவை நீ உன் வாயினாலே அறிக்கையிட்டு, தேவன் அவரை மரித்தோரிலிருந்து எழுப்பினாரென்று உன் இருதயத்திலே விசுவாசித்தால் இரட்சிக்கப்படுவாய்’. ‘தேவனிடத்தில் பட்சபாதமில்லை, தேவ தயவு நீ குணப்படும்படி உன்னை ஏவுகிறதென்று அறியாமல் அவருடைய தயவு, பொறுமை, நீடிய சாந்தம் இவைகளின் ஐசுவரியத்தை அசட்டை பண்ணலாகாது.’ ஆத்துமாவை ஆதாயப்படுத்திக் கொள்ள நமக்கு கிடைத்திருக்கும் இந்தத் தருணத்திற்காக இப்பொழுது நரகத்திலுள்ள மக்கள் எதையும் தியாகம் செய்யத் தயாராக இருப்பார்கள்.

ஆகையால் நீங்கள் இன்று அவருடைய சத்தத்தைக் கேட்பீர்களாகில், உங்களுடைய இருதயத்தைக் கடினப்படுத்தாமல், கிருபையின் சிங்காசனத்திற்கு முன்பாக தைரியமாய் வாருங்கள். அப்பொழுது உங்களுக்கு கிருபையும் மன்னிப்பும், நித்திய ஜீவனும் இயேசு கிறிஸ்துவின் மூலமாக கிடைக்கும். ஏனென்றால்

அவர் வாக்குத்தத்தம் பண்ணினதை நிறைவேற்ற வல்லவரும் உண்மையுள்ளவருமாய் இருக்கின்றார்.

‘அவராலேயன்றி வேறு ஒருவராலும் இரட்சிப்பு இல்லை. நாம் இரட்சிக்கப்படும்படிக்கு வானத்தின் கீழெங்கும் மனுஷர்களுக்குள்ளேயும் அவருடைய நாமமேயல்லாமல் வேறு ஒரு நாமம் கட்டளையிடப்படவும் இல்லை’ - அப்போஸ்தலர் 4:12.

1. யோவான் 1:7-9 ‘அவருடைய குமாரனாகிய இயேசு கிறிஸ்துவின் இரத்தம் சகல பாவங்களையும் நீக்கி நம்மைச் சுத்திகரிக்கும். நமக்குள் பாவம் இல்லையென்போமானால் நம்மை நாமே வஞ்சிக்கிறவர்களாயிருப்போம். சத்தியம் நமக்குள் இராது. நம்முடைய பாவங்களை நாம் அறிக்கையிட்டால், பாவங்களை நமக்கு மன்னித்து எல்லா அநியாயத்தையும் நீக்கி நம்மைச் சுத்திகரிப்பதற்கு அவர் உண்மையும் நீதியும் உள்ளவராயிருக்கிறார்.’

சங்கீதம் 103:12- ‘மேற்கிற்கும், கிழக்கிற்கும் எவ்வளவு தூரமோ அவ்வளவு தூரமாய் அவர் நம்முடைய பாவங்களை நம்மை விட்டு விலக்குகின்றார். தகப்பன் தன் பிள்ளைகளுக்கு இரங்குகிறதுபோல, கர்த்தர் தமக்குப் பயந்தவர்களுக்கு இரங்குகின்றார். மேலும் இயேசு கிறிஸ்துவின் மேல் விசுவாசமுள்ளவர்களாய் அவரை ஏற்றுக் கொண்டவர்கள் எத்தனை பேர்களோ அத்தனை பேர்களும் தேவனுடைய பிள்ளைகளாகும்படி அவர்களுக்கு அதிகாரமும் கொடுக்கின்றார்.’

இயேசு கிறிஸ்து அவருடைய இராஜ்ஜியத்திற்கு நாமெல்லோரையும் அழைக்கின்றார்

லூக்கா 4:18-19 ‘கர்த்தருடைய ஆவியானவர் என் மேலிருக்கிறார். தரித்திரருக்கு சுவிசேஷத்தைப் பிரசங்கிக்கும்படி என்னை அபிஷேகம் பண்ணினார். இருதயம் நருங்குண்டவர்களை குணமாக்கவும், சிறைப்பட்டவர்களுக்கு விடுதலையையும் குருடருக்கு பார்வையையும் பிரசித்தப்படுத்தவும், நொறுக்கப்பட்டவர்களை விடுதலையாக்கவும், கர்த்தருடைய அநுக்கிரக வருஷத்தைப் பிரசித்தப்படுத்தவும் என்னை அனுப்பினார்.’

மத்தேயு 11:28 ‘வருத்தப்பட்டு பாரம் சுமக்கின்றவர்களே நீங்கள் எல்லோரும் என்னிடத்தில் வாருங்கள். நான் உங்களுக்கு

இளைப்பாறுதல் தருவேன்’ - யோவான் 11:25. ‘நானே உயிர்த்தெழுதலும் ஜீவனுமாயிருக்கிறேன். என்னை விசுவாசிக் கிறவன் மரித்தாலும் பிழைப்பான்’ - யோவான் 14:6. ‘நானே வழியும் சத்தியமும் ஜீவனுமாயிருக்கிறேன். என்னையல்லாமல் ஒருவனும் பிதாவினிடத்தில் வரான்’.

யோவான் 5:24 - ‘என் வசனத்தை கேட்டு என்னை அனுப்பினவரை விசுவாசிக்கிறவனுக்கு நித்திய ஜீவன் உண்டு. அவன் ஆக்கினைத் தீர்ப்புக்குட்படாமல், மரணத்தை விட்டு நீங்கி ஜீவனுக்குட்பட்டிருக்கிறான் என்று மெய்யாகவே மெய்யாகவே உங்களுக்கு சொல்லுகிறேன்.’

லூக்கா 6:47-48 - ‘என்னிடத்தில் வந்து என் வார்த்தைகளைக் கேட்டு அவைகளின்படி செய்கிறவன், ஆழமாய்த் தோண்டி கற்பாறையின் மேல் அஸ்திபாரம் போட்டு, வீடு கட்டுகிறவனுக்கு ஒப்பாயிருக்கின்றான். பெருமழை பெய்து பெருவெள்ளம் வந்து அந்த வீட்டின்மேல் மோதியும் அதை அசைக்கக் கூடாமல் போயிற்று. ஏனென்றால் அது கன்மலையின் மேல் அஸ்திபாரம் போடப்பட்டிருந்தது.’

வெளி 3:20- ‘இதோ வாசற்படியிலே நின்று தட்டுகிறேன். ஒருவன் என் சத்தத்தைக் கேட்டு கதவைத் திறந்தால், அவனிடத்தில் நான் பிரவேசித்து அவனோடே போஜனம் பண்ணுவேன். அவனும் என்னோடே போஜனம் பண்ணுவான்’ - மாற்கு 6:36. ‘மனிதன் உலகம் முழுவதையும் ஆதாயப்படுத்திக் கொண்டாலும், தன் ஜீவனை நஷ்டப்படுத்தினால் அவனுக்கு லாபம் என்ன?’

சகஸ்ர நாமாவளியும் இயேசு கிறிஸ்துவையே அறிக்கை யிடுகின்றது பாருங்கள்.

1. ஓம் ஸ்ரீ ப்ரம்ம புத்ராய நமக - தேவ குமாரனே வாழ்க.
2. ஓம் ஸ்ரீ உமாத்யாய நமக - பரிசுத்த ஆவியினால் பிறந்தவரே வாழ்க.
3. ஓம் ஸ்ரீ கன்னி சுத்தாய நமக - கன்னியின் மகனாகப் பிறந்தவரே வாழ்க.

4. ஓம் ஸ்ரீ தரித்திர நாராயணாய நமக = ஏழைக் கோலத்தில் வந்தவரே வாழ்க.
5. ஓம் ஸ்ரீவிதிர்ஷ்டாய நமக - விருத்தசேதனம் செய்து கொண்டவரே வாழ்க.
6. ஓம் ஸ்ரீ பஞ்சகாயாய நமக - ஐந்து காயங்களை ஏற்றவரே நீர் வாழ்க.
7. ஓம் ஸ்ரீ மிருத்யுஞ் ஜெயாய நமக - மரணத்தை ஜெயித்தவரே நீர் வாழ்க.
8. ஓம் ஸ்ரீ விபிலிஷ்டாய நமக - நம்முடைய மாம்சத்தை புசிக்கக் கொடுத்தவரே நீர் வாழ்க.
9. ஓம் ஸ்ரீ தக்ஷிணாமூர்த்தியாய நமக - பிதாவின் அண்டையில் அமர்ந்திருப்பவரே வாழ்க.
10. ஓம் ஸ்ரீ மகா தேவாய நமக - தேவாதி தேவனே, தேவர்களுக்கெல்லாம் தேவனே நீர் வாழ்க

விவேகானந்தர் போற்றும் இயேசு கிறிஸ்து

இயேசு கிறிஸ்துவை, மனித உருக் கொண்ட தெய்வத்தை, நாம் தெய்வமாக வணங்க வேண்டும். உங்களுக்கு வீடு பேறு மோட்சம் வேண்டுமானால் இயேசு கிறிஸ்துவுடன் நெருங்கிய தொடர்பினைக் கொள்ளுங்கள். ஏனெனில் உங்கள் எண்ணத்தால் எண்ணுகிற எந்த கடவுளைக் காட்டிலும் மிக உயர்ந்த நிலையில் இருப்பவர் இயேசு கிறிஸ்துவே (ஞானதீபம் சுடர் 7, பக்கம் 270). அவர் தம்மைச் சிலுவையில் அறைந்தவர்கள் மீது இரக்கங் காட்டினார். எல்லாப் பாவச் சுமைகளையும் தாமே ஏற்றார். எல்லோருக்கும் அமைதியை, சமாதானத்தை அளிக்கின்றார். (ஞானதீபம், சுடர் 2, பக்கம் 372). கிறிஸ்துவானவர் தொட்ட உடனே மனிதனுடைய ஆன்மாவே மாறுதல் அடைகின்றது. கிறிஸ்துவைப் போல் அவன் மாறி விடுவான். அவனது வாழ்க்கை முழுவதும் புனிதமாகி விடும் (ஞானதீபம், சுடர் 4, பக்கம் 500)

தாயுமானவர் போற்றும் இயேசு கிறிஸ்து

‘ஏதுந் தெரியாது என்னை மறைத்த வல்விருளை, நாதா நீக்க ஒரு ஞான விளக்கில்லையோ, அல்லும் பகலும் அகண்ட வடிவே,

நான் புல்லும்படி எனக்கு ஒரு போதனைதானில்லையோ, பஞ்சமெல்லாம் தீரப் பரஞ்ஜோதி நீ குருவாய் வந்த வடிவை மறவேன் பராபரமே.' 'அன்பைப் பெருக்கி என் ஆருயிரைக் காக்க வந்த இன்பப் பெருக்கே இறையே பராபரமே. தன்னைத் தந்து என்னைத் தடுத்து ஆட் கொண்ட நின் கருணைக்கு என்னைத் தந்து என்னைத் தந்து என்ன பயன் எந்தாய் பராபரமே' என்று நெஞ்சுருகப் பாடுகின்றார் தாயுமானவர்.

புருஷ சுஹ்தமும் இயேசுவின் பலியை

‘யக்ஞேன யக்ருமயஜன்த தேவா,
தானி தர்மானி ப்ரத மான்யாசன
தேஹ நாகம் மகிமான்,
ஸ்சந்தே யத்ர பூர்வ ஸாத்யா, ஸந்தி தேவா’ எனக் கூறி,

பரலோகத்திலேயே பலியாக்கப்பட்ட இத்தேவனை வழிபட்டு தங்களை ஜீவ பலியாய் ஒப்புக் கொடுக்கிறவர்கள் அப்பரலோகில் பிரவேசித்து நித்திய நித்தியமாய் வாழ்வார்கள் எனக் கூறுகிறது.

கலாச்சார மற்றும் வேதாந்த ஒற்றுமைகள்

1. காட்டுக்குள் தன்னுடைய வழியை மறந்த வேட்டைக்காரனைக் காப்பாற்றிய கடவுளுக்கு நன்றி செலுத்தும் வகையில் மகா சிவராத்திரி என்ற பண்டிகை நம்முடைய நாட்டில் கொண்டாடப்படுகின்றது. இதே போன்று இஸ்ரவேல் ஜனங்களும், எகிப்தியருடைய தலையீற்றெல்லாம் மரிக்கும் நாளிலே, தங்கள் தலைப் பிள்ளைகளில் ஒன்றும் சாகாதபடிக்கு விழிப்புடன் இருந்து பாதுகாத்த தங்கள் தேவனுக்கு நன்றி செலுத்தும் வகையில் பஸ்கா பண்டிகையின் ஒரு நாளிலே விழித்திருந்து நன்றி செலுத்துகின்றனர்.

2. இவ்வாறு இஸ்ரவேல் மக்களின் தலைப்பிள்ளைகள் காக்கப்பட அவர்களுடைய ஒவ்வொரு வீட்டிலின் தலைவாசல் நிலைக் கால்களிலும், கதவிலும் ஒவ்வொரு குடும்பத்திற்கென்று அடிக்கப்பட்ட ஆட்டுக் குட்டியின் இரத்தம் பூசப்பட்டிருக்க வேண்டும். இதைத்தான் இன்றும் ஒவ்வொரு இந்திய வீடுகளிலும் தலைவாசல்களின் நிலைக் கால்களிலும் கதவிலும், சிவப்புச் சாயத்தால் போடப்பட்ட மூன்று மூன்று கோடுகளாகக் காண்கிறோம்.

3. நெற்றியில் கண்களுக்கு மத்தியில் சிவப்புப் பொட்டு அல்லது நீண்ட குறியிட்டுக் கொள்வது, மணிக் கட்டில் சிவப்பு நூலைக் கட்டிக் கொள்வது போன்ற பழக்கங்களை நம் நாட்டில் காணலாம். விவிலியத்தின்படி கர்த்தர் அற்புதங்களினாலும் அடையாளங்களினாலும் இஸ்ரவேல் மக்களை எகிப்திலிருந்து விடுதலையாக்கினதை அவர்கள் தங்களுடைய கண்களுக்கு மத்தியிலும் மணிக் கட்டுகளிலும், விரல்களிலும், கழுத்திலும் ஞாபகக் குறிகளாக இட்டு அவரை மறவாமல் இருக்கக் கட்டளையிட்டார்.

4. யாக்கோபு வழிப் பிரயாணமாகப் போன ஒரு சமயத்தில், இராத்தங்க ஒரு கல்லைத் தன் தலையணையாக வைத்து தூங்கினான். அப்பொழுது தன்னுடைய கனவில் தேவதூதர்கள் வானத்திற்கும் பூமிக்கும் போடப்பட்ட ஒரு ஏணியில் ஏறவும் இறங்கவுமாகவும் அதன் மேலே தேவன் நின்று அவனை ஆசீர்வதிப்பதாகவும் கண்டான். காலையில் அவன் அந்தக் கல்லை எடுத்து நேராக நட்டு எண்ணை வார்த்து இந்த இடத்திலே தேவன் இருக்கின்றார் என்று சொல்லி அதற்குப் 'பெத்தேல்' என்றும் பெயரிட்டான். இந்தியாவிலும் இதுபோன்று கல்லை நட்டு, எண்ணையினால் அபிஷேகம் பண்ணி அதை சிவலிங்கமாக வணங்குவதைக் காணலாம்.

5. பாவ நிவர்த்திக்காகப் புனித நீராடும் பழக்கம் இந்தியாவில் உண்டு. பாவங்கள் மன்னிக்கப்பட்ட கிறிஸ்தவர்கள் ஞானஸ்தானத்தின் (புனித நீராட்டு, கங்காஸ்நானம், ஜலதீட்சை) மூலம் கடவுளோடு உடன்படிக்கை செய்து கொள்கின்றனர்.

6. விவிலியத்தின்படி ஒரு வளர்ந்த கிடாரியை பாவ நிவாரண பலியிட்டு அதனுடைய தோல், மாமிசம், இரத்தம், சாணம் ஆகிய எல்லாவற்றையும் சேர்த்து எரித்து, அந்தச் சாம்பலை ஒரு பாத்திரத்தில் எடுத்து அதனுடன் தண்ணீர் சேர்த்துக் கலக்கி, ஜனங்களுடைய பாவ மன்னிப்பிற்கென்று அதை ஆசாரியன் அவர்கள் மேல் தெளிக்க வேண்டும். இதைப் போல் இந்தியக் கலாச்சாரத்தின்படி கோவில்களில் இப்பொழுது பலி நிறுத்தப்பட்டதினால், பசவினுடைய சாணத்தை மட்டும் எரித்து அந்த சாம்பலை பக்தர்கள் தங்கள்

நெற்றியிலோ அல்லது உடலிலோ திருநீறு அல்லது விபூதி என்று பூசிக் கொள்வதைக் காணலாம்.

7. பெரும்பாலான இந்தியக் கோயில்களின் முன்னால் ஒரு பெரிய அல்லது சிறிய தூண் அல்லது கம்பம் இருப்பதைக் காணலாம். இதற்கு யூப ஸ்தம்பம் அல்லது பலிக் கம்பம் என்று பெயர். பலி மிருகத்தை இந்தக் கம்பத்தில் கட்டி பலியிடுவது வழக்கம். இப்பொழுது பலி நிறுத்தப்பட்டு விட்டதால், இது கொடிக் கம்பமாக உபயோகப்படுத்தப்படுகின்றது. இதேபோன்று கோவிலுக்கு முன்பாக ஒரு பலிபீடமும் அதனருகில் கல்லினால் செய்யப்பட்ட நந்தி அல்லது குதிரை மற்றும் ஒரு மூன்று கூருள்ள ஆயுதம் வைக்கப்பட்டிருப்பதைக் காணலாம். இந்த பலிபீடம் பலி மிருகத்தை எரிப்பதற்காகவும், அந்த மூன்று கூருள்ள ஆயுதம் அந்தப் பலி மிருகத்தை எரிக்கும்போது புரட்டுவதற்கும் உபயோகப்படுத்தப்பட்டன. இந்த மூன்று கூருள்ள ஆயுதமே இப்பொழுது திரிசூலம் என்றும் அழைக்கப்படுகின்றது.

8. விவிலியத்தின்படி அன்று இஸ்ரவேலருடைய ஆலயத்திலே உபயோகிக்கப்பட்ட எல்லா உபகரணங்களும் வெண்கலத்தால் செய்யப்பட்டிருந்தன. இதைப் போன்று இந்தியக் கோவில்களிலும் எல்லா உபகரணங்களும் வெண்கலத்தால் செய்யப்பட்டிருப்பதைக் காணலாம்.

9. விவிலியத்தின்படி ஆசாரியன் பரிசுத்த ஸ்தலத்திற்குள் பிரவேசிக்கும் போதும் வெளியே வரும்போதும் மணி சத்தம் கேட்கும்படி மணிகள் கட்டப்பட்ட அங்கி தரித்திருக்க வேண்டும். இதுபோன்று இந்தியக் கோவில்களிலும் பூசாரி கருவறைக்குள் பிரவேசிக்கும் போதும் வெளியே வரும்போதும் மணியடித்த வண்ணம் இருப்பதைக் காணலாம்.

10. மேலும் ஆசாரியன் கார்த்தருக்காக ஜனங்கள் கொண்டு வரும் பலி மிருகத்தைப் படைக்கும் பொழுது அந்தக் குடும்பத்தின் பெயரைச் சொல்லி படைக்க வேண்டும். இடுப்பு தொடங்கி முழங்கால் மட்டும் சணல் நூல் ஆடை அணிந்திருக்க வேண்டும். கார்த்தருக்கு பரிசுத்தம் என்று முத்திரையிடப்பட்ட பட்டமும் தரித்திருக்க வேண்டும். இதுபோன்று இந்திய கோவில்களிலும் பூசாரி இடுப்பு தொடங்கி முழங்கால் மட்டும் அரைக்கச்சை

கட்டிக் கொள்வதையும், ஜனங்கள் கடவுளுக்காகப் படைக்கும் எந்தப் பொருளையும் யார் பெயரில் படைக்க வேண்டுமென்று கேட்டறிவதையும் காணலாம்.

11. 'எந்த போஜன பலியும் உப்பினால் சாரமாக்கப்பட வேண்டும்' என்பது தேவ கட்டளை - (லேவி 2:13). இதனால்தான் பந்தியிலையில் முதலாவது உப்பு வைக்கிற சாஸ்திரம் ஏற்பட்டது.

12. 'குத்துவிளக்கு எப்பொழுதும் கர்த்தருடைய சந்நிதியில் எரிந்து கொண்டேயிருக்க வேண்டும்.' -(லேவி 24:2,4) இதனால்தான் விடியா விளக்கு ஏற்றி வைக்கும் பழக்கம் ஏற்பட்டது.

13. தேவன் ஆவியாயிருக்கிறார். அவரைத் தொழுது கொள்கிறவர்கள் ஆவியோடும் உண்மையோடும் தொழுது கொள்ள வேண்டும் என்று விவிலியம் கூறுவது போல், யசூர் வேதமும் 'நதாசிய ப்ரத்திமா அசிட்யாகிய நாமஹஸ்தா' (32:3) - எனக் கூறுகிறது. அதாவது கடவுள் உருவமற்றவர் என்றும், அவருடைய நாமம் பரிசுத்தமுள்ளது என்றும், மைத்ரேயி உபநிஷத்து (2:25-இல்)

பாஷாண லோஹமணி மூனமய விக்ரஹேஷீ, பூஜா
புனர் ஜனன போக கரி முமுஷோ
தஸ்மதாதி, ஸ்வஹதயார்ஜ நமவே குயார்தா
ஹயாச்சர்னம் பரி ஹரேதபுனர்பவாய

அதாவது இரட்சிப்பை விரும்பும் பக்தர்கள் தங்கள் கர்ம வினைப்படி மீண்டும் மீண்டும் பல பிறவி எடுக்காமல் பிறவா வரம் பெற வேண்டுமானால் தங்கள் ஆவியோடும் உண்மையோடும் அந்த மெய் தெய்வத்தை தொழுது கொள்ள வேண்டுமென்றும் கூறுகின்றது.

14. பிருஹத் ஆரண்யா உபநிடதத்தில் 'வாக்யோ வை ப்ரம்ம' அதாவது வார்த்தையே பிரம்மா (படைக்கும் கடவுள்) என்றும், பிரம்மவித்து உபநிடதத்தில் 'சப்தோ வை ப்ரம்ம' அதாவது தொனியே பிரம்மா என்றும், 'சப்தக்ஷரம் பரம் ப்ரம்ம' அதாவது அவர் வார்த்தையும் தொனியும் சேர்ந்த பரிபூர்ண கடவுள் என்றும் பறைசாற்றுகின்றன.

இப்படியே விவிலியமும் (யோ 1:1, 2, 14) - ‘ஆதியிலே வார்த்தை இருந்தது. அந்த வார்த்தை தேவனிடத்தில் இருந்தது. அந்த வார்த்தை தேவனாயிருந்தது. அந்த வார்த்தை மாமிசமாகி (மனிதனாகி) (இயேசு) கிருபையினாலும், சத்தியத்தினாலும் நிறைந்தவராய் நமக்குள்ளே வாசம் பண்ணினார்’ என்றும் பறைசாற்றுகின்றது.

15. ஆதி பக்தர்கள் திரியேக தெய்வமாகிய கடவுளை ஆராதித்தார்கள். அவர் சச், சித் மற்றும் ஆனந்தாவாகிய சச்சிதானந்தாவாக இருக்கிறார். சச் என்றால் சத்தியமாகிய கடவுள் அல்லது மெய்யான கடவுள், சித் என்றால் சித்தம் அல்லது கடவுளை அறியும் அறிவு, ஆனந்த் என்றால் ஆனந்தம், நித்திய பேரீன்பம், அதாவது ஒரு மனிதன் உண்மையான மெய் தெய்வத்தை அறிந்து கொண்டால் நித்திய பேரீன்பத்திற்குள் பிரவேசிக்கின்றான். இதேபோன்று வேதாகமத்திலும் கடவுளை மும்மூர்த்திகளாகக் காணலாம். இவர்களை பிதா, குமாரன் மற்றும் பரிசுத்த ஆவி எனக் காணலாம். குமாரனாகிய இயேசு கிறிஸ்துவினால் உண்டாகும் இரட்சிப்பைப் பெற்று பரிசுத்த ஆவியினால் வழிநடத்தப்பட்டால் ஆனந்தமாகிய நித்திய இராஜ்ஜியத்தில் பிதாவோடு என்றென்றும் ஜீவிக்கலாம்.

‘சத்தியத்தை அறிவீர்கள். சத்தியம் உங்களை விடுதலையாக்கும்.’ இயேசு கிறிஸ்துவின் சத்தியம் உங்களை பாப வாழ்க்கையிலிருந்து, நோயிலிருந்து, சாப, மந்திர சூனிய கட்டுக்களிலிருந்து விடுதலையாக்கும். ‘நீங்கள் விசுவாசித்தால் தேவ மகிமையைக் காண்பீர்கள்.’

இப்படி இன்னும் எத்தனையோ கூற்றுக்களை இந்திய வேதங்களிலும், வேதாகமங்களிலும், உபநிஷத்துக்களிலும், பிரமாணங்களிலும் காணலாம். சித்தர்கள், ஞானிகள், ஆழ்வார்கள், நாயன்மார்கள், சைவ சித்தாந்தக் குறவர்கள் அனைவருமே கூறியிருக்கின்றனர். இவைகளை சவி. டாக்டர் எஸ்.தாயப்பன் எழுதிய ‘சித்தர்கள் கண்ட மெய் பொருள்’, ‘இந்திய வேதங்களில் இயேசு கிறிஸ்து’, ‘தமசோமா ஜோதிர்கமய’, ‘சைவமும் வைணவமும், கிறிஸ்தவமும்’, ‘திருக்குறள் கூறும் இரட்சிப்பின் நற்செய்தி’, ‘சொர்க்கம் சொந்தமாகும்’ போன்ற நூல்களில் காணலாம். இவைகளை வாங்கிப் படித்து சத்தியத்தை அறிந்து கொள்ளுங்கள்.

இது மத மாற்றத்துக்கு அல்ல. மனமாற்றத்திற்கே. இறைவனை ஒரு மதத்திற்குள் காண முயல வேண்டாம். இந்த ஜாதி, மதம் அனைத்தும் மனிதர்கள் உருவாக்கியது. இறைவனைக் காண மதம் வேண்டாம். கிறிஸ்தவம் ஒரு மதம் அல்ல. இயேசு கிறிஸ்து ஒரு மதத் தலைவர் அல்ல. பைபிளை வாசித்துப் பாருங்கள். அதன்படி வாழ்ந்து பாருங்கள். உங்கள் வாழ்க்கை மாறும். வாழ்வில் மகிழ்ச்சி, சமாதானம், ஆறுதல், சுகம், விடுதலை பெறுவீர்கள். இதை இம்மையிலும், மறுமையிலும் அனுபவிப்பீர்கள். ‘என்னை சோதித்துப் பாருங்கள்’ என்று கூறிய தேவன் இயேசு ஒருவரே. இதைப் படிப்பவர்களும் அவர்களின் குடும்பத்திலுள்ள அனைவரும் நல்வாழ்வு பெற்று உயர வேண்டும் என்கிற ஒரு நல்லெண்ணத்தில் இந்த சிறு நூல் வெளியிடப்படுகிறது. மதமாற்றத்துக்கல்ல. வாழ்க வளமுடன்!

நன்றி: <http://forthewordsoftmith.weekly.com>

